

## مباحثہ و مکالمہ

\*مولانا سمیع اللہ سعدی

# مسجدِ اقصیٰ کی تولیت اور عمار خان ناصر صاحب کی تحریرات

تفصیلی و تنقیدی جائزہ (۲)

## مشرکین مکہ پر قیاس

جناب عمار صاحب نے حق تولیت کے ”مجموعہ شرعی دلائل“ کا ذکر کرتے ہوئے تیرے نمبر پر یہ ”دلیل“ ذکر کی ہے اور یہ ”دعویٰ“ کیا ہے کہ مسلم مفکرین یہودی تولیت کی منسوخی کے لئے مسجدِ اقصیٰ کو مسجدِ حرام پر اور یہود کو مشرکین مکہ پر ”قیاس“ کرتے ہیں۔ کہ جس طرح مشرکین مکہ اللہ کی نافرمانی کے نتیجے میں مسجدِ حرام کی تولیت سے محروم کئے گئے، اسی طرح یہود بھی اپنی نافرمانیوں کی بدولت مسجدِ اقصیٰ کی تولیت سے محروم ہو گئے۔

آن جناب نے یہ استدلال حضرت قاری طیب صاحبؒ کی مایہ ناز کتاب ”مقامات مقدسہ اور ان کا اجتماعی نظام“ کے ایک اقتباس سے اخذ کیا ہے، ہم سب سے پہلے حضرت قاری صاحبؒ کی وہ عبارت قارئین کے سامنے پیش کرتے ہیں، پھر آن جناب کے ”حسن استباط“ سے متعلق چند باتیں عرض کریں گے۔ حضرت قاری صاحبؒ لکھتے ہیں:

”یہ تیوں مرکز اسلام کی جامعیت کی وجہ سے مسلمانوں کو کسی کے دیے سے نہیں ملے، بلکہ خدا کی طرف سے عطا ہوئے اور انہی کے قبضہ و تصرف میں دیے گئے ہیں، جن میں کسی غیر کے دخل یا قبضے کا ازروئے اصول سوال ہی پیدا نہیں ہوتا۔ جاڑ میں مشرکین ملت ابراہیم کے نام سے عرب پر قابض و متصرف تھے، لیکن جب انہوں نے شعائر اللہ کی جگہ بے جان مورتیوں اور پتھر کے سٹک دل خداوں کو جگہ دی، تو سنت اللہ کے مطابق ان کا قبضہ تہذیل کر دیا گیا۔ شام کی مقدس سر زمین بلاشبہ اولاد یہود کی اور فلسطین ان کے قبضے میں لگادیا گیا، جیسا کہ قرآن ”کتب الله لكم“ سے اس کا انہیں دے دیا جانا ظاہر کیا ہے، لیکن انہوں نے عہد شکنی کی اور الہی میثاق کو توڑا۔ ان حرکات کے انتہاء پنج جانے پر حق تعالیٰ نے انہیں بیت المقدس کی تولیت اور اس ملک کی ملکیت سے محروم کر کے ان پر نصاریٰ کو مسلط کر دیا، چنانچہ بعثتِ نبوی سے تین سو سال پہلے نصاریٰ شام اور فلسطین کی ارض مقدس پر قابض ہو گئے، لیکن اقتدارِ حرم جانے کے بعد عملِ شروع ہوا اور بالا

\*جامعہ دار القرآن فیصل آباد

خرود بھی قومی اور طبقاتی رقبوں میں بٹلا ہو کر اسی راہ پر چل پڑے تھے، جس پر یہود چلے تھے، صحنہ معلقہ کو جو یہود کا قبلہ تھا، غلاظت کی جگہ قرار دیا اور اس کی انہائی توہین شروع کر دی، محسن اس لئے کہ وہ یہود کا قبلہ تھا، اس پر پلیدی ڈالی اور اس سے مزبلہ (کوڑی) بنا کر چھوڑا۔ ظاہر ہے کہ شعاعِ الہیہ اور نشاناتِ خداوندی کے بعد کوئی قوم بھی پنپ نہیں سکتی، اس لئے بالآخر نصاری کا بھی وقت آ گیا، ان کا اقتدار یہاں ختم ہوا اور حق تعالیٰ نے مسلمانوں کو غلبہ دے کر انہیں بیت المقدس کا متولی بنایا۔“ (بحوالہ مذکورہ مضمون)

آن جناب نے اس عبارت سے یہ نتیجہ اخذ کیا ہے:

”اس میں اہل کتاب کو مشرکین مکہ پر اور اس کے نتیجے میں مسجدِ قصیٰ کی تولیت کے معاملے کو مسجدِ حرام کی تولیت کے معاملے پر قیاس کیا گیا ہے۔“

قارئین سے درخواست ہے کہ وہ حضرت قاری صاحب کی عبارت کو دوبارہ غور سے پڑھیں اور خصوصاً تحریر میں نہایاں کردہ جملوں اور الفاظ کو توجہ سے دیکھیں، ہر جناب عمار صاحب کے اخذ کردہ نتیجے کو دیکھیں اور انصاف سے فیصلہ کریں کہ کیا واقعی حضرت کا مقصد ایک ”عقلیٰ قیاس“ پیش کرنا ہے، جیسا کہ آن جناب نے ”دعویٰ“ کیا ہے یا حضرت قاری صاحب اس عبارت میں اس ”سنۃ اللہ“ اور ”خداوندی ضابطے“ کو پیان کرنا چاہتے ہیں، جس کو ہم نے اس تحریر میں بار بار بیان کیا ہے۔

حضرت نے اس عبارت میں سب سے پہلے ان عبادتگاہوں کے لئے ”مرکز“ کا لفظ استعمال کیا، اس سے اس طرف اشارہ کرنا مقصود ہے کہ جن مقامات کی ہم بات کر رہے ہیں، وہ کسی مخصوص قوم، ملت اور مذہب کی ”جاگیر“ نہیں ہیں، بلکہ یہ مقامات اللہ کے منتخب کردہ مرکز ہیں۔ اس سے آن جناب کے اس نظریے کی تردید ہو گئی کہ مسجدِ قصیٰ کی حیثیت محسن بنی اسرائیل کے قومی قبلہ اور مرکزِ عبادت کی ہے، چنانچہ آن جناب لکھتے ہیں:

”اس کے بر عکس مسجدِ قصیٰ کی حیثیت محسن بنی اسرائیل کے قومی قبلہ اور مرکزِ عبادت کی تھی،“

اس کے بعد حضرت نے مشرکین کے حق تولیت کے ختم ہونے کو یوں بیان کیا:

”تو سنۃ اللہ کے مطابق ان کا قبضہ تبدیل کیا گیا،“

کیا جناب عمار صاحب بتائیں گے کہ ”سنۃ اللہ“ سے کیا مراد ہے اور حضرت اس لفظ سے ان مرکزِ عبادت کے لئے اللہ کی کوئی سنۃ اور ضابطے کی طرف اشارہ کرنا چاہتے ہیں۔

پھر حضرت نے مسجدِ قصیٰ کی تولیت یہود سے نصاریٰ کی طرف منتقل ہونے کو یوں بیان کیا:

”انہوں نے عہدِ شکنی کی اور الہی میثاق کو توڑ ڈالا، ان حرکات کے انہا کو پہنچ جانے کی بنا پر حق تعالیٰ نے انہیں بیت المقدس کی تولیت اور اس ملک کی ملکیت سے محروم کر دیا۔“

اس عبارت میں قاری صاحب نے پھر اس سنۃ اللہ کی طرف اشارہ کیا کہ اللہ تعالیٰ نے خود انہیں ان کی مذکورہ حرکات کی بنا پر مسجدِ قصیٰ کی تولیت سے محروم کر دیا۔

اس کے بعد اس مقدس مقام کی تولیت مسلمانوں کی طرف منتقل ہونے کو کچھ یوں بیان کیا:

”ظاہر ہے کہ شعائر الہیہ اور نشانات خداوندی کے بعد کوئی قوم پنپ نہیں سکتی، اس لئے بالآخر نصاری کا وقت آگیا، ان کا اقتدار ختم ہوا اور حق تعالیٰ نے مسلمانوں کو غلبہ دے کر انہیں بیت المقدس کا متولی بنادیا۔“

اس پوری عبارت کا تجزیہ کرنے سے یہ بات ثابت ہوتی ہے کہ حضرت قاری صاحب مسجدِ قصیٰ اور مسجدِ حرام دونوں کو شعائرِ اللہ، نشاناتِ خداوندی، مرائی عبادت اور مقدس مقام مانتے ہیں۔ پھر ان مقاماتِ مقدسے کے بارے میں اس سنتِ اللہ اور خدائی ضابطے کو بیان کیا، جس کی طرف ہم کئی باراں تحریر میں اشارہ کر کچکے ہیں، چنانچہ حضرت قاری صاحب مشرکین سے بیتِ اللہ کی تولیت چھینے، یہود کے مسجدِ قصیٰ کی تولیت سے محروم ہونے، نصاریٰ کے مسجدِ قصیٰ کی تولیت سے معزولی اور آخر میں مسلمانوں کا ان مقدس مقامات کی تولیت سنبھالنے کو سنتِ اللہ اور اسی خداوندی ضابطے کا نتیجہ قرار دے رہے ہیں۔ لیکن آنحضرت کا ”حسنِ استنباط“ ہے کہ اس عبارت سے ایک ”عقلیٰ قیاس“ ثابت کر رہے ہیں۔

اس کے بعد آنحضرت نے اپنے ”غلط نتیجے“ کی بنیاد پر بحث کی پوری عمارت کھڑی کر دی اور اس ”مجموعہ قیاس“ کے رد میں درج ذیل نکات اٹھائے:

۱- حق تولیت کے لئے ”صریح دلیل“ کی ضرورت ہے، اسے صرف قیاس سے ثابت نہیں کیا جاسکتا۔

۲- مشرکین مکہ اور اہل کتاب کے جامِ احکامات اور ان دو مسجدوں کی نوعیت میں خاص افرق ہے، اس لئے ان کے حق تولیت کے احکام اگل ہوئے، چنانچہ مفصل بحث کر کے آخر میں لکھتے ہیں:

”دونوں عبادت گاہوں کے درجے، اور احکام میں پائے جانے والے ان اصولی و فروعی فرق کو حق تولیت کے معاملے میں نظر انداز نہیں کیا جاسکتا بلکہ اس پر بھی گہرے طور پر اثر انداز ہوتے ہیں،“

تجھب ہے کہ مسلم مفکرین کو حق تولیت قیاس سے ثابت کرنے پر کوئی رہے ہیں، لیکن خود یہ فرق بھی قیاس سے نکال رہے ہیں کہ ان دونوں گروہوں کے نامِ اگل رکھنا، جزیہ کے حکم میں فرق، عبادت گاہوں کی بقاوہ ہم میں فرق اور اس جیسے دیگر فرق ”دالت“ کرتے ہیں کہ حق تولیت میں بھی فرق ہے، اگر قاری صاحب بالفرض اپنی عبارت میں ”اشتراك العلة یدل على اشتراك الحكم“ والا ”قیاس“ پیش کر رہے تھے، تو آنحضرت ”افتراق العلة یدل على افتراق الحكم“ والا ”قیاس“ پیش نہیں کر رہے ہیں یا للعجب۔

تمہاری زلف میں پہنچی تو حسن کہلانی

وہ تیرگی جو میرے نامہ اعمال میں تھی

اس پوری مفصل بحث میں آنحضرت نے اپنے اس ”قیاس“ پر پورا ذر و صرف کرنے کے علاوہ حق تولیت کے حوالے سے اپنے موقف پر ایک بھی ”صریح دلیل“ نہیں دی۔

۳- آنحضرت نے اپنا سارا ذر و صرف کیا کہ مشرکین مکہ کی تولیت سے محرومی کی واحد وجہ ”شُرک“ ہے اور اہل کتاب چونکہ قرآنی اصطلاح کے اعتبار سے مشرکین نہیں ہیں اس لئے یہ ”قیاس“ ”غلط“ ہے۔ ہم آنحضرت سے پوچھتے ہیں

کہ پھر مسجدِ حرام کی تولیت کے معاملے میں اہل کتاب کا کیا حکم ہے؟ کیونکہ وہ مشرکین نہیں ہیں! ظاہر ہے کہ اللہ نے مسجدِ حرام سے صرف مشرکین کی بے دخلی کے بارے میں ”صریح نص“ نازل کی ہے؟ کیا آنحضرت کے پاس اس حوالے سے ایک بھی ”صریح نص“ ہے کہ اہل کتاب مسجدِ حرام کی تولیت کے حق دار نہیں ہیں۔ آنحضرت ”آخر جواب“ (الیہود و النصاری من جریرة العرب) ”جیسی نصوص پیش کریں گے، لیکن عرض یہ ہے کہ جب حضرت عمر کی بیت المقدس کے بارے میں یہود کے حوالے سے لگائی جانے والی ایک شرط“ ولا یسكن بایلیا معهم احد من الیہود“ مسجدِ اقصیٰ پر یہود کی تولیت سے آنحضرت کے بقول مانع نہیں بنتی تو ”آخر جواب الیہود و النصاری“ والی نص اہل کتاب کی تولیت سے مانع کیسے بنے گی؟ نیز اگر اہل کتاب اس پر اپنے ”مدحی حق“ کا یوں دعویٰ کریں کہ یہ گھر ”بني اسرائیل“ کے جدا مسجد حضرت ابراءتہم علیہ السلام نے تغیر کیا ہے اور جب بنی اسرائیل کے ایک بیشتر حضرت سلیمان علیہ السلام نے جو گھر بنایا، آپ اس پر ہمارا ”تاریخی و مذہبی حق“ تسلیم کرتے ہیں، تو جو اس گھر پر ہمارا حق کیونکہ نہیں ہو گا، جو سب بنی اسرائیل کے جدا مسجد نے تغیر کیا ہے؟ آنحضرت اس حوالے سے کیا ”تحقیق“ پیش فرمائیں گے؟

۲۔ اصل بات یہ ہے کہ نصوص میں بطور علت شرک کا جو بیان ہوا ہے، اس میں مقصود اہل کتاب سے احتراز ہے ہتھی نہیں، جیسا کہ آنحضرت کا گمان ہے، بلکہ وہ علت ایمان کے مقابلے میں بیان ہوئی ہے۔ گویا اس میں مشرکین کا مقابلہ مومنین کے ساتھ کیا گیا ہے نہ کہ اہل کتاب کے ساتھ، یعنی مشرکین مکہ کو اس لئے مسجدِ حرام کی تولیت نہیں مل سکتی، کیونکہ وہ مشرک ہیں یعنی مومن نہیں ہیں۔ علمی اصطلاح میں اس کو یوں کہہ سکتے ہیں کہ یہ حصر اضافی ہے نہ کہ حقیقی، چنانچہ علامہ آلوئیؒ سورہ الانفال کی آیت ”ان اولیاءہ الامتيقون“ کی تفسیر میں لکھتے ہیں:

وَمَا أُولَيَءِ الْمَسْجِدُونَ لِحَرَامٍ إِلَّا مُتَنَقِّلُونَ مِنَ الشَّرْكِ الَّذِي لَا يَعْبُدُونَ فِيهِ غَيْرُهُ تَعَالَى

وَالْمَرَادُ بِهِمُ الْمُسْلِمُونَ وَهَذِهِ الْمَرْتَبَةُ الْأَوْلَى مِنَ التَّقْوَىٰ (۲۰)

اسی طرح مفسرین نے سورہ براءۃ کی آیت ”شاهدین علی انفسہم بالکفر“ میں صرف مشرکین کا ذکر نہیں کیا، بلکہ اہل کتاب کا بھی ذکر کیا، چنانچہ امام ابن کثیرؒ کی جو عبارت آنحضرت نقل کی ہے، اس سے آگے عبارت یوں ہے: (جو آنحضرت کو شاید ”نظر“ نہیں آئی)

وَهُمْ شَاهِدُونَ عَلَىٰ أَنفُسِهِمْ بِالْكُفْرِ إِذْ بَحَالُهُمْ وَقَالُهُمْ كَمَا قَالَ الَّذِي لَوْ سَأَلْتَ  
النَّصْرَانِيَّ مَا دِينُكُمْ لَقَالُ نَصْرَانِيٌّ وَالْيَهُودِيُّ مَا دِينُكُمْ لَقَالُ يَهُودِيٌّ وَالصَّابِئِينَ وَ  
الْمُشْرِكُ لَقَالَ مُشْرِكٌ (۲۱)

نیز اس بات کی تائید اگلی آیت سے بھی ہوتی ہے اس میں ”مساجد اللہ“ کی تولیت صرف غیر مشرکین یعنی مومنین کا حق بتایا گیا ہے:

إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَوةَ وَلَمْ يَخْشَ  
إِلَّا اللَّهُ (البراءۃ ۹:۱۸)

”اللہ کی مسجدوں کو تو وہی لوگ آباد کرتے ہیں جو اللہ اور آخرت پر ایمان لائے ہوں اور نماز قائم کریں، زکوٰۃ ادا کریں اور اللہ کے سوا کسی سے نہ ڈریں۔“

۵۔ اس موقع پر آنحضرت نے مسجدِ قصیٰ و مسجدِ حرام اور مشرکین و اہل کتاب کے درمیان جتنے ”فروق“ بیان کیے ہیں اور دونوں کے جدا جدا احکامات پر جتنا ”زور“ صرف کیا ہے، ان کو یہاں زیر بحث لانا بے فائدہ ہے، کیونکہ ان فروق کی وجہ سے ان دو مقدس مقامات کی تولیت میں فرق نکالنا آنحضرت کا ”قیاس“ ہے، جس پر آنحضرت نے پوری بحث میں کوئی ”دلیل“ نہیں دی۔ اس کے علاوہ یہ سارے فروق واقعی حق تولیت میں بھی ”علتِ موثرہ“ کا کردار ادا کرتے ہیں، اس پر بھی ”دلیل“ کی ضرورت ہے، کیونکہ مقیس و مقیس علیہ کا تمام اوصاف میں کلی ”اشتراع“، صحبتِ قیاس کے لئے کسی کے نزدیک بھی شرط نہیں ہے۔

۶۔ آنحضرت نے مسجدِ حرام کی تولیت سے مشرکین کی محرومی کی علت ”شُرک“ نکالی ہے، اس پرسوال یہ ہے کہ اس حکم کی علتِ العلة کیا ہے؟ یعنی شرک کیوں ایک مقدس گھر کی تولیت سے بے خلی کی علت ہے؟ تو اس بارے میں گزارش یہ ہے اس حکم کی اصل علت ”اللہ کی نافرمانی اور تکذیب پیغمبر“ ہے کہ مشرکین چونکہ اپنے شرک کی آڑ میں اللہ کی نافرمانی اور اللہ کے ایک جلیل القدر پیغمبر کی تکذیب کر رہے تھے، تو اللہ نے انہیں اس گھر کی تولیت سے محروم کر دیا اور بھی علت اہل کتاب میں بھی پائی جاتی ہے، اس لئے وہ بھی ایک مقدس گھر کی تولیت سے محروم ہوئے۔ اس کی تائید اس سے بھی ہوتی ہے کہ یہود کی بیت المقدس سے دو مرتبہ جلوانی کی وجہ اللہ کی نافرمانی اور اس کے جلیل القدر پیغمبروں کی تکذیب اور ان کی اطاعت سے انکار کی وجہ سے ہوئی تھی۔ سورہ اسراء کی ابتدائی آیات اس پر شاہد ہیں۔ اور یہی علت آج کے یہود یوں میں موجود ہے، اس لئے وہ اس مقدس گھر کی تولیت کے قلعۂ حقدار نہیں ہوئے۔

۷۔ اس بحث کے آخر میں آنحضرت نے ایک ”تضاد“ کا دعویٰ بھی کیا ہے، چنانچہ لکھتے ہیں:

”علاوہ ازیں اس تضاد کا کیا حل ہے کہ جب اسلام میں اہل کتاب کی عام عبادت گاہوں کو تحفظ دیا گیا اور ان پر اہل مذہب کی تولیت و صرف کا حق تسلیم کیا گیا، تو ان کے قبلہ اور مرکزِ عبادت کے بارے میں یہ فیصلہ کیوں کیا گیا کہ وہ اس پر تولیت، تصرف اور اس میں عبادت کا حق نہیں رکھتے۔“

آنحضرت کو یہ تضاد اس لیے نظر آ رہا ہے، کہ آنحضرت کے نزدیک مسجدِ قصیٰ کی حیثیتِ محض یہود کے ایک قومی عبادت گاہ اور مرکزِ عبادت کی ہے اور آنحضرت اس کو صرف یہود کا مرکزِ عبادت ”فرض“ کر کے ساری بحث کر رہے ہیں۔ حالانکہ ہم اس کیوضاحت بار بار کر چکے ہیں کہ مسجدِ قصیٰ صرف یہود کا قبلہ اور مرکز نہیں ہے، بلکہ وہ دنیا کے ان چند مقدس مقامات میں سے ایک مقدس مقام ہے جس کی بنیاد، تعمیر، اور تجدید اللہ کے حکم سے جلیل القدر انہیاء نے کی ہے اور ایسے مقدس مقامات کے بارے میں ”سنن اللہ“ یہی ہے کہ وہ ہر زمانے کے اہل حق کو ملتے ہیں۔ یہود کو بھی ایک زمانے میں یہ مقام اسی لئے ملا تھا کہ وہ اس وقت اہل حق تھے۔ اگر آنحضرت اپنا زاویہ نظر تبدیل کر لیں، تو اس میں ایک رتی کے برابر تضاد نہیں ہے۔ اپنے ذہن سے ”غلط مقدمات“، ”فرض کر کے جب احکاماتِ شریعت پر نظر ڈالیں گے، تو

تضادات کے سوا کیا نظر آئے گا؟

## فتح بیت المقدس کی بشارت

جناب عمار صاحب نے ”دلائل شرعیہ“ پر نقد کرتے ہوئے ایک ”دلیل“ یہ بھی بیان کی ہے کہ بعض حضرات احادیث میں بیت المقدس کی فتح کی بشارت کو بھی مجرِّم قصیٰ کی تولیت کی دلیل بناتے ہیں۔ آنحضرت نے اس پر اعتراض یہ کیا ہے کہ بیت المقدس شہر کی فتح کی بشارت سے وہاں پر موجود عبادت گاہوں پر تولیت کا حق کہاں سے لازم آیا؟ کیونکہ کسی شہر کا فتح ہو کر مسلمانوں کے قبضے میں آنا اور بات ہے، جبکہ ہاں پر موجود عبادت گاہوں پر تولیت ایک اور بحث ہے۔

آنحضرت سے گزارش ہے کہ نصوص شرعیہ میں بیت المقدس کا لفظ مجرِّم قصیٰ کے لیے ہی استعمال ہوا ہے، اس لفظ کا بلد اقدس کے لیے استعمال کا رواج محققین کے نزدیک خلافت عباسیہ کے دور میں خصوصاً ہارون الرشید کے دور میں شروع ہوا (۲۲) لہذا جب اس سے مراد ہی مجرِّم قصیٰ ہے، تو پھر ان احادیث کو تولیت کی دلیل کیوں نہیں بنایا جاسکتا؟

دلیل میں چند نصوص ذکر کرتے ہیں جن میں مسجدِ قصیٰ کے لئے بیت المقدس کا لفظ استعمال ہوا ہے:

ا۔ سائی شریف میں حضرت سلیمان علیہ السلام کے ہاتھوں مسجدِ قصیٰ کی تعمیر کا ذکر ان الفاظ میں ہوا ہے:

لما فرغ سلیمان من بناء بيت المقدس سال الله ثالثاً (۲۳)

۲۔ معراج کی رات آپ ﷺ مسجدِ قصیٰ میں داخل ہوئے اور آپ ﷺ کے اعزاز کے لیے انبیاء کو جمع کیا گیا، اس کا ذکر یوں ہے:

ثم دخلت بيت المقدس ، فجمع لى الانبياء (۲۴)

۳۔ جب آپ ﷺ معراج سے واپس تشریف لائے اور علی الصباح یہ واقعہ بیان کیا، تو مشرکین نے امتحاناً مجرِّم قصیٰ کے بارے میں سوالات شروع کر دیے، تو اللہ نے مجرِّم قصیٰ کو آپ کے سامنے ظاہر کر دیا، اس کا ذکر یوں ہوا ہے:

فجلا الله لى الْبَيْتِ الْمُقْدَسِ (۲۵)

۴۔ امام ابو داؤدؓ نے باب باندھا ہے:

باب من نذر ان يصلی فی بيت المقدس (۲۶)

۵۔ امام ابن ماجہؓ نے باب باندھا ہے:

باب من اهل من بيت المقدس (۲۷)

۶۔ ترمذی شریف میں حضرت صحیح اور حضرت عیسیٰ علیہ السلام کا ایک لمبا واقعہ مذکور ہے، اس میں حضرت صحیح علیہ السلام نے مجرِّم قصیٰ میں بنی اسرائیل کو جمع کیا، اس کا ذکر ہے یوں آیا ہے:

فجمع الناس فی بيت المقدس فامتلء المسجد (۲۸)

۷۔ حضرت حدیثہ بن یمانؓ کی روایت میں ہے:

اصلی رسول اللہ ﷺ فی بیت المقدس؟ (۲۹)

۸۔ امام رازیؒ تفسیر کبیر میں لکھتے ہیں:

وقوله (الی المسجد الاقصی) اتفقرو اعلیٰ ان المراد منه بیت المقدس (۵۰)

۹۔ روح المعانی میں علامہ آلویؒ لکھتے ہیں:

(الی المسجد الاقصی) وهو بیت المقدس (۵۱)

۱۰۔ امام ابن حشیرؒ لکھتے ہیں:

(الی المسجد الاقصی) وهو بیت المقدس (۵۲)

ان نصوص سے یہ بات واضح طور پر ثابت ہوتی ہے، کہ بیت المقدس کا لظہ قرآن و حدیث میں مسجد اقصیٰ کے لئے ہی بولا جاتا ہے۔ اس کے علاوہ آنچنان نے شاید ”قصد“ اس بشارت اور پیش گوئی پر اکتفاء کیا، حالانکہ اس حوالے سے مزید نصوص بھی آئی ہیں، کاش آنچنان اپنی ”خاتمه فرسائی“ فرماتے۔ اب ان میں سے چند کا ذکر کیا جاتا ہے:

۱۔ مسجد اقصیٰ میں دجال (یہود کا سر برہ) داخل نہیں ہو سکے گا (۵۳)

۲۔ بیت المقدس میں مسلمان قرب قیامت میں محصور ہو گے (۵۴)

۳۔ بیت المقدس کی خرابی و بر بادی کے ساتھ مدینہ منورہ کی خرابی و بر بادی کا بڑا گھر اتعلق ہے (۵۵)

۴۔ ابواب بیت المقدس پر جوشکر جہاد کرے گا وہ حق لشکر ہو گا (۵۶)

### تکونی مشیت اور تشریعی حکم میں فرق

جناب عمار صاحب نے مسجد اقصیٰ سے یہودی بے دخل کے واقعات پر تبصرہ کرتے ہوئے لکھا ہے، کہ یہود پرانی کی نافرمانی کے نتیجے میں بخت نصر اور دوسرا فاتحین کا مسلط ہونا خالص ایک تکونیٰ معاملہ ہے، اس لئے اسے اپنے حق میں دلیل نہیں بنایا جا سکتا۔ آنچنان نے یہاں بھی ”خطب مجھث“ سے کام لی، حالانکہ سورہ اسراء میں مذکور واقعات تشریعی اور تکونیٰ دونوں قسم کے احکام پر مشتمل ہیں:

۱۔ حکم تشریعی تو یہ ہے کہ نافرمانی اور سرکشی کی وجہ سے یہود سے مسجد اقصیٰ کی تولیت چھین لی گئی، یہ وہی ضابطہ ہے، جو کتب سماؤیہ میں بار بار بیان ہوا ہے۔ لہذا آئندہ جو بھی گروہ اور جماعت اس طرح نافرمانی کا ارتکاب کرے گی وہ اس گھر کی تولیت سے یہود کی طرح محروم ہو گی۔

۲۔ اس نافرمانی کے نتیجے میں ان پر ایسے فاتحین مسلط ہونا، جنہوں نے بیت المقدس کو ویراں و بر باد کیا، یہ ایک خالص تکونیٰ معاملہ ہے اور اللہ تعالیٰ نے اسی کی نہ مرت ”وَمِنْ أَطْلَمْ مِنْ مَنْ مَنَعَ مَسَاجِدَ اللَّهِ“ میں بیان کی ہے۔ اس لئے اگر اب کوئی ان واقعات سے استدلال کرتے ہوئے اس مقدس مقام کی بے حرمتی روار کھے گا، تو وہ یقیناً نہ مرت کا مستحق ہو گا۔ اب امت مسلمہ کے مفکرین اس تکونیٰ معاملے سے استدلال کرتے ہوئے مسجد اقصیٰ کی حرمت کو پامال کرنے کی

کوشش کر رہے ہیں یا وہ اس میں بیان کیا ہوا حکم اور اللہ کی سنت سے استدلال کرتے ہوئے یہ کہہ رہے ہیں، کہ یہ مقدس گھر اس مغضوب علیہم قوم کو نہ دیا جائے۔ آنحضرت خود فیصلہ کر لیں۔

### ما كان للمسير كين ان يعمروا مساجد الله كى تعيم

آنحضرت نے لکھا ہے کہ اس آیت کے عموم سے استدلال کرتے ہوئے تمام مساجد اور تمام کفار کو اس حکم میں شامل کرنا درست نہیں ہے، کیونکہ یہ صرف مسجدِ حرام کے بارے میں ہے اور یہ حکم صرف مشرکین کے ساتھ خاص ہے۔ آنحضرت سے گزارش ہے کہ اگر استدلال کرنا بھی ہے، تو وہ اس آیت کی بجائے اُگلی آیت سے ہوتا ہے، وہ اس میں اللہ نے اپنے گھروں کے بارے میں ایک عمومی ضابط بیان کیا ہے، اللہ تعالیٰ فرماتے ہیں:

إِنَّمَا يَعْمُرُ مَسَاجِدَ اللَّهِ مِنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشِ إِلَّا اللَّهُ (البراءة: ٩٨)

”اللہ کی مسجدوں کو تو وہی لوگ آباد کرتے ہیں، جو اللہ اور آخرت پر ایمان لائے ہوں اور نماز قائم کریں، زکوٰۃ ادا کریں اور اللہ کے سوکسی سے نہ ڈریں۔“

اس کی تفسیر میں امام اہل سنت امام ماتریدی لکھتے ہیں:

فَذلِكَ كُلُّهُ عَلَى الْمُسْلِمِينَ أَى عَلَيْهِمْ عِمَارَةُ الْمَسَاجِدِ وَبَهُمْ تَعْمَرُ الْمَسَاجِدُ وَلَهُمْ

يَنْبُغِي أَنْ يَعْمِرُوهَا (٥٨)

یہ سارے کام مسلمانوں کا فریضہ ہیں، یعنی ان کی ذمہ داری مساجد کو آباد کرنا ہے، اور انہی سے مساجد حقیقت میں آباد ہوتے ہیں اور انہی کا حقن ہے کہ وہ مساجد کو آباد کریں۔

### بیت المقدس میں یہود کا قیام

حضرت عمرؓ نے بیت المقدس کی فتح کے وقت جو شرط لگا کیا تھیں، ان میں ایک شرط یہ بھی شامل تھی کہ یہود میں سے کوئی بھی بیت المقدس میں قیام نہیں کر سکے گا۔ اب یہ شرط کتنی صراحت کے ساتھ یہود کی تولیت کی لفی کر رہی ہے، کیونکہ اگر واقعی از روئے ”شریعت“، ”مسجدِ اقصیٰ“ پر یہود کا حق ہوتا، تو حضرت عمرؓ اس میں ضرور کوئی ایسا استثناء کرتے جس سے ان کا یہ ”شریعی حق“ پامال نہ ہوتا۔ یہ کوئی ”عدالت“ ہے کہ عیسائیوں کی عام عبادت گاہ کا تو اتنا خیال رکھ رہے ہیں، کہ ان میں نماز بھی پڑھنا گوارا نہیں کر رہے ہیں، لیکن یہود کو نہ صرف ان کی ”مرکزی عبادت گاہ“ سے محروم رکھ رہے ہیں، بلکہ انہیں اس شہر میں قیام کی اجازت نہیں دے رہے ہیں، کہ وہ کم از کم اسے دیکھی لیا کریں۔

آنحضرت نے جو اس کا ”شاہکار جواب“ دیا ہے، قارئین بھی اس سے لطف انداز ہوں، آنحضرت نے لکھا ہے کہ یہ شرط اصل میں عیسائیوں کی درخواست پر لگائی گئی، جو پرانے زمانے میں ایک روی بادشاہ نے لگائی تھی اور عیسائی اسی شرط کو برقرار رکھنا چاہر ہے تھے۔ اب جناب غبار صاحب کوون بتائے کہ کیا اس شرط کا پس منظراً اور سبب بتانے سے کیا

یہ بات ثابت ہوئی کہ حضرت عمرؓ کی نظر میں ان کا حق تولیت باقی ہے؟ نیز مسلمان فاتح تھے یا مفتوح، کہ عیسائیوں کی درخواست پر ایک ”غیر شرعی“ شرط لگانے پر آمادہ ہو گئے؟ حقیقت یہ ہے کہ یہ شرط اور مسجدِ اقصیٰ پر یہود کی تولیت ایک دوسرے کے بالکل معارض ہے۔ اگر آنjab کا موقف تسلیم کر لیں کہ مسجدِ اقصیٰ پر یہود کا تاریخی و مذہبی حق باقی ہے اور ازروئے شریعت ان کا یعنی منسوخ نہیں ہوا، تو حضرت عمرؓ عدالت پر ایسا دھپہ لگتا ہے، جس کی امت کے تمام مفکرین مل کر بھی مناسب توجیہ نہیں کر سکتے، یونکہ مسجدِ اقصیٰ پر یہود کا حق تسلیم کرتے ہوئے اس شرط کی اس کے سوا کوئی توجیہ نہیں ہو سکتی کہ انہوں نے یہ شرط لگا کر یہود کا یعنی ”غصب“ کر لیا جو شریعت کی رو سے انہیں عطا ہوا تھا۔

### فتح بیت المقدس کے موقع پر حضرت عمرؓ کا طرزِ عمل

حضرت عمرؓ نے جب بیت المقدس کو فتح کیا، تو مسجدِ اقصیٰ میں حاضر ہوئے، عیسائیوں نے صحرہ کو یہود کی نفرت میں مزبلہ یعنی کوڑا دن بنا یا تھا، حضرت عمرؓ نے خود اسے صاف کیا اور ازان کا حکم دیا، چنانچہ وہاں اذان دی گئی اور حضرت عمرؓ نے اسی احاطے میں ایک خاص جگہ پر نماز ادا کی، حضرت عمرؓ کے طرزِ عمل میں یہ پس منظر بھی پیش نظر ہونا چاہیے کہ آپؐ نے بیت المقدس میں اہل کتاب کی عبادت گاہوں میں ان کی درخواست کے باوجود نماز ادا نہیں کی، کہل کہیں مسلمان میرے اس فعل کی آڑ میں ان عبادت گاہوں پر مستقل قبضہ نہ کر لیں، لیکن آپؐ نے نہ صرف مسجدِ اقصیٰ میں نماز ادا کی، بلکہ وہاں پر مسجد کی تعمیر کا بھی حکم بھی دے دیا۔ اب اس طرزِ عمل کی اس کے سوا کیا توجیہ ہو سکتی ہے کہ یہ مقدس مقام اب یہود کی بجائے مسلمانوں کی عبادت گاہ بن چکا ہے، آنjab نے اس عمل کی توجیہ تین نکات کی شکل میں کی ہے اور لکھا ہے کہ ان نکات کی بنا پر حضرت عمرؓ کا یہ طرزِ عمل اس بات کی گواہی دیتا ہے کہ یہود کا اس پر حق باقی ہے، قارئین بھی یہ ”نکات“ ملاحظہ کریں:

۱۔ حضرت عمرؓ نے مسجدِ اقصیٰ کی اصل بنیادوں کو تلاش نہیں کیا، معلوم ہوا کہ امت مسلمہ کی طرف اس کی تولیت منتقل نہیں ہوئی، چنانچہ لکھتے ہیں:

”اب اگر یہود کے حق تولیت کے امت مسلمہ کو منتقل ہونے کے تصور کو درست مان لیا جائے، تو سیدنا عمرؓ کو اس عبادت گاہ پر تصرف حاصل کرنے کے بعد اس بات کا اہتمام کرنا چاہیے تھا کہ جس طرح انہوں نے کعب احبار کی رہنمائی میں صحرہ بیت المقدس کو کوڑا کر کٹ اور ملبے کے نیچے سے دریافت کیا، اسی طرح مسجد کی اصل بنیادوں کو تلاش کر کے ان کو محفوظ کرنے کا اہتمام فرماتے، لیکن اس طرح کی کوئی کوشش انہوں نے نہیں کی، چنانچہ اصل مسجد کا رقبہ اور بنیادیں متعین طور پر آج بھی معلوم نہیں ہے۔“

آنjab کی اس ”توجیہ“ اور یہود کے حق تولیت میں کیا ”تعلق“ اور کوئی ”نسبت“ ہے؟ مسجدِ اقصیٰ کی اصل بنیادوں کو تلاش نہ کرنے سے یہ کیسے ثابت ہوا کہ حضرت عمرؓ اس پر یہود کا حق تسلیم کرتے ہیں؟ آنjab حضرت عمرؓ کے اس فعل سے دلالت کی کوئی قسم کے تحت یہ ثابت کر رہے ہیں کہ آپؐ اس پر امت مسلمہ کا حق نہیں مانتے؟ نیز جب

آنچناب نے خود لکھا ہے کہ بار بار انہدام اور تعمیر کی بنابر صحیح اقصیٰ کی اصل بنیادوں کو گہری کھدائی اور ارشیاتی تحقیق کے بغیر معلوم کرنا ممکن نہیں ہے، یہی وجہ ہے کہ آنچناب کے بقول اس کی اصل بنیادیں آج تک معلوم نہیں ہو سکیں، تو حضرت عمرؓ اسے ایک مجلس میں کیسے معلوم کرتے؟ قبیلہ الصخرہ کو حضرت عمرؓ نے باقاعدہ معلوم کیا، اس پر آنچناب اپنے ”اصول“ کے مطابق امت مسلمہ کی تولیت کا حق تو تسلیم کریں۔ یہ بات سمجھ سے بالاتر ہے کہ اتنا ہم معاملہ اور مسئلہ ہے، لیکن حضرت عمرؓ جیسا مدبر اور صاحب فراست آدمی ”زبان“ سے کچھ فرمانے کی بجائے اپنے ”بہم افعال“ سے اس کا ”فیصلہ“ کر رہے ہیں کہ اس مقدس مقام پر امت مسلمہ اور یہودیں سے کس کا حق ہے؟

۲۔ آنچناب نے حضرت عمرؓ کے فعل کی توجیہ میں دوسرا نکتہ یہ لکھا ہے کہ آپ صحیح اقصیٰ کے اس پرے احاطے میں ایک گلہ کو عبادت کے لئے مخصوص کیوں کیا؟ خاص جگہ کو متعین کرنے سے معلوم ہوا کہ اس پر یہود کا حق بھی مانتے تھے۔

۳۔ آنچناب نے مزید لکھا ہے کہ قبیلہ الصخرہ جب حضرت عمرؓ نے دریافت کیا تو اس سے اصل مسجد کے محل و قوع کا علم بھی تقریباً ہو گیا، تو حضرت عمرؓ پر اس صحرہ سے ہٹ کر کسی اور جگہ کو کیوں عبادت کے لئے مخصوص کیا؟ معلوم ہوا وہ اس پر یہود کا حق بھی تسلیم کرتے تھے۔ (اگرچہ اس کی اصل وجہ تمام تورخ میں منقول ہے) (۵۹)

آنچناب نے حضرت عمرؓ کے فعل کی جو ”توبیہات“ کی ہیں اور اس سے جو ”متیج“ کالا ہے وہ قارئین نے ملاحظہ کر لیا، کہ آنچناب اس پر یہود کا نہ ہبی و تاریخی حق ثابت کرنے کے لئے ”کتنی تگ و دو“ کر رہے ہیں۔ ”استدلال“ کی دنیا میں قارئین نے کبھی اس طرح کے ”جوابے“ ملاحظہ نہیں کئے ہوں گے۔

آنچناب اس پر موقع پر صرف ایک سوال کا جواب دیں کہ جب آپ کے بقول امت مسلمہ کا مسجد اقصیٰ پر کوئی حق نہیں ہے اور ازروئے شریعت اس پر یہود کا حق ہے، تو حضرت عمرؓ اس بارے میں کوئی ایسا قول نقل کر دیں جس سے صراحة، دلالت یا اشارۃ یہ ثابت ہوتا ہو کہ اس جگہ پر یہود کا حق باقی ہے؟

### قانونی اور اخلاقی حق میں فرق

آنچناب نے یہی لکھا ہے کہ اخلاقیات کا تقاضا ہے کہ مسجد اقصیٰ یہودیوں کے حوالے کی جائے، کیونکہ دوسرے فریق کے احساسات اور جذبات کی رعایت رکھنا اخلاقیات کا اعلیٰ اور بلند مقام ہے۔

آنچناب کے اس ”شگوفے“ پر ہم تبصرہ نہیں کرتے، کیونکہ اس کی زد میں حضرت عمرؓ سے لیکر عصر حاضر تک پوری امت مسلمہ آتی ہے۔ کہ چودہ صدیوں میں حضرت عمرؓ سمیت اس ”خیر امت“ میں کوئی ایک ایسا شخص پیدا نہیں ہوا، جو اعلیٰ اخلاقیات کا مظاہرہ کرتے ہوئے مسجد اقصیٰ یہود کے حوالے کرتا۔ البتہ اس موقع پر آنچناب ”یہود کی خیر خواہی“ کے جذبے سے کچھ اتنا مغلوب ہو گئے، کہ ”جو شے“ میں آنچناب کے قلم سے یہ عبارت نکلی، چنانچہ لکھتے ہیں:

”اس نے کسی گروہ کو ان کی عبادت گاہ میں جو اس کے روحانی اور قلبی جذبات کا مرکز ہے، عبادت کرنے سے نہ روکا جائے، بالخصوص جبکہ وہاں سے اس کی بے خلی ”علماء و قہراء“ اور ”مزہبی و اخلاقی اصولوں کی پامالی“

کے نتیجے میں عمل میں آئی ہو۔

آنجناب بتائیں کہ یہود کو اپنی عبادت گاہ سے بے دخل کس نے کیا؟ کیا اللہ تعالیٰ جس قوم کو کسی عبادت گاہ سے بے دخل کر دے اسے ظلم کہا جاسکتا ہے؟ اور کیا اس بے دخلی کو مذہبی و اخلاقی اصولوں کی پامالی کہنا درست ہے؟ آنجناب ”توجیہ“ کریں گے کہ میں نے بخت نصر اور دوسرا فتحین کے انفال کو ظلم کہا، لیکن یہاں تو آنجناب نے ان فتحین کے انفال اور مظالم کو ظلم کہنے کی بجائے یہود کی بے دخلی کو ظلم کہا، حالانکہ ان کی اس مقدس مقام سے بے دخل ظلم نہیں، بلکہ عین انصاف کا تقاضا تھا، کیونکہ اس بے دخلی کو اللہ تعالیٰ نے سورہ بنی اسرائیل میں اپنا فیصلہ قرار دیا ہے، کہ یہود کو ان کے برے انفال کی بنا پر ہم نے انہیں اس مقام سے نکال دیا۔ آنجناب سے گزارش ہے کہ وہ یا تو اس عبارت پر نظر ثانی فرمائیں یا اس کی مناسب وجیہ سے قارئین کو آگاہ فرمائیں۔

### مذکورہ تحریرات پر ایک اجمانی نظر

جناب عمار صاحب کے لکھے گئے ہر دو مضامین کا تفصیلی جائزہ قارئین کے سامنے آچکا ہے، اب قارئین فیصلہ کریں کہ آنجناب کے اس ”موقف“ میں استدلال کی کتنی ”مضبوطی“ ہے، ان تحریرات میں آنجناب نے تاویل اور توجیہ کی کیسی ”عمدة“، ”مثلیں قائم کی ہیں اور اس ”غیر جانبدارانہ تحقیق“ میں آنجناب نے کتنی ”جانبداری“ کا مظاہرہ کیا ہے۔ یہ تفصیلی جائزہ سردست ہم نے صرف آنجناب کے اہم ”مزاعمہ شرعی دلائل“ پر ”نقض“ تک محدود رکھا اور اس حوالے سے آنجناب نے جو مزید احتجاث کی ہیں، ان کو چھوڑ دیا۔ اب ان مضامین کے بارے میں چند متفرق باتیں اجمانی جائزے کے عنوان سے پیش خدمت ہیں:

۱۔ آنجناب نے مجید قصی کی تاریخ بیان کرتے ہوئے لکھا ہے کہ حضرت سلیمان علیہ السلام نے جو عبادت گاہ تعمیر کی، وہ ”تاریخ“ میں ہیکل سلیمانی کے نام سے معروف ہے۔ آنجناب سے گزارش ہے کہ تاریخ سے کوئی تاریخ مراد ہے؟ اسلامی تاریخ میں تو اسے مجید قصی اور بیت المقدس کہا جاتا ہے۔ جبکہ بنی اسرائیل کی تاریخ میں اسے ”بیت یہود“ اور ”بیت المقدس“ کہتے ہیں (۲۰) نیز آنجناب سے عرض ہے کہ ایک تو ”ہیکل“ کی لغوی و تاریخی تحقیق سے ہمیں آگاہ کریں، دوسرا یہکل کے ساتھ ”سلیمانی“ کا لفظ کیوں اور کیسے لگا اور کن قدر میں یہ لفاظ آیا ہے؟

۲۔ آنجناب نے لکھا ہے کہ مجید قصی سے یہود کے حق تولیت کی منسوخی کا نظریہ مولا نا امین احسن اصلاحی، مولانا سید سلیمان ندوی اور قاری طیب صاحب نے اختیار کیا ہے اور یہ نظریہ ہماری تاریخ میں پہلے کسی نے ظاہر نہیں کیا تو گویا آنجناب کے نزدیک تاریخ میں یہود کے حق تولیت کی عدم نئی کی شہادت میں موجود ہیں، گزارش ہے کہ کوئی ایک حوالہ پیش فرمادیں، جس میں تصریح ہو کہ یہود کا حق منسوخ نہیں ہوا۔ تجھ ہے کہ جس نظریے پر امت چودہ سو سال سے متفق ہے، آنجناب اس کو صرف تین علماء کی رائے کہہ رہے ہیں۔ نیز خود آنجناب نے اپنے موقف کو عام موقف سے بالکل مختلف موقف کہا ہے (۲۱) کیا صرف تین علماء کی رائے کو ”عام موقف“ کہنا درست ہے؟ اس کے علاوہ آنجناب نے یہود کے

حق کی نفی والے موقف کو ”امت مسلمہ کی نمائندگی کرنے والے کم و بیش تمام مقدار اہل علم اور علمی سیاسی ادراوں“ کا موقف کہا ہے۔ (۲۲) تجھ ہے کہ ایک طرف اسے صرف تین علماء کا موقف کہہ رہے ہیں اور دوسری طرف اسے ”تمام مقتدر علماء“ اور ”عمومی نظریہ“ بھی کہتے ہیں!

۳۔ آنحضرت نے اس مضمون میں ہر پورکوش کی ہے کہ مسجدِ قصی کو صرف یہود کی ایک عبادت گاہ، مرکزِ عبادت اور قبلہ کے طور پر متعارف کروائے، چنانچہ لکھتے ہیں:

”اس کے بر عکس مسجدِ قصی کی حیثیت محض نی اسرائیل کے قومی قبلہ اور مرکزِ عبادت کی تھی“

حالانکہ قرآن و حدیث کے مطابق اس کی ”محض“ یہ حیثیت بالکل نہیں ہے۔ بخاری کی حدیث کے مطابق دنیا میں بیت اللہ کے چالیس سال بعد اس کی بنیاد رکھی گئی، اس طرح سے اس کے بانی حضرت آدم علیہ السلام یا حضرت ابراہیم علیہ السلام قرار پاتے ہیں نیز ایک قول کے مطابق حضرت یعقوب علیہ السلام اس کے موسس ہیں، جو کبھی قول مان لیں (اگرچہ دلائل کے اعتبار سے پہلے دونوں قول صحیح ترین ہیں) اتنی بات تو ثابت ہوتی ہے، اس عبادت گاہ کے ساتھ صرف یہود کا تعلق نہیں ہے، کیونکہ یہود حضرت موسیٰ علیہ السلام کی اتباع کا دعویٰ کرنے والوں کو کہتے ہیں اور یہ تینوں حضرات انبیاء، حضرت موسیٰ علیہ السلام سے قطعی طور پر پہلے مبعوث ہوئے تھے۔ یہود کو بھی یہ عبادت گاہ اس لئے ملی تھی کہ وہ زمانے کے اہل حق کو ملتے ہیں۔

اب ظاہر ہے کہ اسے ایک مقدس مقام ماننے کی صورت میں بحث کا انداز اور ہوگا، جبکہ اسے صرف اہل کتاب کی عبادت گاہ ماننے کی صورت میں بحث کا طرز مختلف ہوگا۔ چونکہ دوسرا طرز (جو اصل میں یہودی مراجع کا طرز ہے) آنحضرت کے ”موقف“ کے لئے منید تھا، اس لئے آنحضرت نے اس پر بہت زیادہ زور لگایا اور مسجدِ قصی کے دوسرے پہلو کو بالکل نظر انداز کر دیا۔ یہی وجہ ہے کہ آنحضرت بار بار اہل کتاب کی عبادت گاہوں سے متعلقہ نصوص سے ذکر کرتے ہیں اور ان کے ”عموم“ میں مسجدِ قصی کو شامل کر کے بحث کی پوری عمارت کھڑی کر دیتے ہیں۔

۴۔ آنحضرت نے یہ بھی لکھا ہے کہ مسلمانوں نے اس کی تولیت اپناٹا اٹھائی تھی۔ اتنے ”برے دعوے“ پر آنحضرت نے کوئی ایک دلیل بھی نہیں دی۔ کیا کسی اور مذہب کی ”عبادت گاہ“ کو اپناٹا لینے کا تصویر اور اس کے احکامات فقہ اسلامی میں ملتے ہیں؟ نیز ہماری تاریخ میں کیا مسجدِ قصی کے علاوہ اور کبھی کسی عبادت گاہ کو اپناٹا تولیت میں لیا گیا؟ یہود جب خود روئے زمین پر موجود تھے، تو ان کی سب سے ”مرکزی عبادت گاہ“ کو کیوں اپناٹا لیا گیا، جبکہ ان کی باقی عام عبادت گاہوں سے کسی حوالے سے کوئی تعریض نہیں کیا گیا؟

۵۔ آنحضرت نے اس پوری بحث میں امت مسلمہ کے حق تولیت کے ”دلائل“ پر قوی شمار ”اعتراضات“ کئے، لیکن خود اپنے ”دعا“ کا اس پر یہود کا نہ ہی و تاریخی حق ہے اور ان کی تولیت بالکل منسوخ نہیں ہوئی، اس پر کوئی ایک دلیل بھی نہیں دی۔ آنحضرت سے گزارش ہے کہ اپنے موقف پر قرآن پاک کی کوئی آیت، کسی حدیث کا حوالہ، کسی فقہی کتاب سے اقتباس یا کسی ایک عالم کا کوئی قول پیش فرمادیں، تاکہ ہمیں اندازہ ہو کہ آنحضرت کے دلائل کتنے توی ہیں؟ فریق

مخالف کے استدلالات پر نقد سے تو مسئلے کا اثبات نہیں ہوتا، جب تک اپنے دلائل پیش نہ کئے جائیں۔

۶۔ آنجباب نے اس مضمون کے آخر میں اس موضوع پر غیر جانبدارانہ تحقیقات کے فقدان کا بھی شکوہ کیا ہے، لیکن کیا آنجباب کی تحقیق غیر جانبدارانہ ہے؟ کیا یہ انصاف ہے کہ اگر کوئی محقق اس پر امت مسلمہ کا حق توثیق شافت کرے تو آنجباب کی نظر میں وہ ”جانبدارانہ تحقیق“ ہے اور اگر خود یہود کو اس کا حق دار نہ ہاں میں، تو وہ ایک ”غیر جانبدارانہ تحقیق“ ہے؟ کیا صرف ایک فریق کے مأخذ سے تعارض، تاریخ وغیرہ نقش کر کے دوسرا فریق کے دلائل پر ”محض نفر کرنا“، غیر جانبدارانہ روایہ ہے؟ آنجباب کا فرض بننا تھا کہ امت مسلمہ کے بالغ نظر تحقیقین نے یہود کے مذکورہ دعاوی پر جو تقبیات کئے ہیں، ان کو بھی ذکر کرتے، پھر موازنہ کر کے کوئی فیصلہ کرتے، لیکن آنجباب نے اس قسم کی تمام تحقیقات کو یکسر نظر انداز کر دیا۔ پوری امت کو ”الاصاف و اخلاق“ کی تاکید کرنے والا، ”خودتی بڑی نافاضی کرے گا، اس کی توقع نہیں تھی۔

۷۔ آنجباب نے اس پورے مضمون میں اس بات پر تلوخ بزور لگایا کہ امت مسلمہ استحقاق کی نسبیات سے مغلوب ہو گئی ہے، تاریخی حوادث کے نتیجے میں مسجد اقصیٰ کو سنبھالنے کے نتیجے میں اب انہوں نے مستقل طور پر یہودیوں کے اس حق کو غصب کیا، فریق مخالف کی مرکزی عبادت گاہ پر یوں قبضہ کر لینا اعلیٰ اخلاق کے منافی ہے، لیکن اس پورے مضمون میں کسی بھگہ اشارۃ تک اس کا ذکر نہیں کیا کہ یہود نے اپنا ”مزعمہ حق“ یعنی کے لئے فلسطین کے مسلمانوں پر کیا دردناک مظالم ڈھائے؟ ہزاروں فلسطینیوں کو بلا کسی جرم کے کس طرح بے دردی سے شہید کیا؟ اپنے فلسطینیوں کے ساتھ کون سا سلوک روا رکھا؟ آنجباب نے امت مسلمہ کی ”بد اخلاقی“ کا تو شکوہ کیا، لیکن یہود کے مظالم سے چشم پوشی اختیار کی۔ گزشتہ نصف صدی سے اسرائیل نے تمام میں الاقوامی قوانین کی حکمل کھلا مخالفت کر کے اصولوں کو پامال کرتے ہوئے مظلوم و نہیتے فلسطینیوں پر جو ظلم کشی روا رکھی ہے، کاش اس ”غیر جانبدارانہ تحقیق“ میں اس کا بھی کچھ ذکر آ جاتا اور آنجباب امت مسلمہ کے ساتھ یہود کو بھی کچھ اخلاق کی تلقین فرمادیتے۔ آنجباب نے ”مسجد اقصیٰ“ میں سلسلہ عبادات کے احیاء کے حوالے سے یہود کے سینوں میں صدیوں کی تڑپ، تو محبوس کر لی، لیکن مظلوم فلسطینیوں کی دلدوڑ چھیں آنجباب کے کانوں تک نہیں پہنچ سکیں (واؤین کے الفاظ مذکورہ مضمون سے لئے گئے)

۸۔ آنجباب نے اس مضمون میں عرب علماء کے اس موقف پر بھی کڑی تقید کی ہے، جو یہاں سلیمانی کے وجود سے انکار کرتے ہیں۔ آنجباب نے اس موقف کو ”کتمان حق“ اور ”نکندیب آیات اللہ“ سے تعمیر کیا، ہم آنجباب سے پوچھتے ہیں، کہ یہاں پر ”حق“ اور ”آیات اللہ“ سے آنجباب کیا مراد لیتے ہیں؟ اگر اس سے قرآن و حدیث کے نصوص مراد ہیں، اور ایک مسلمان کے شایان شان بھی یہی ہے کہ اس کے نزدیک حق اور آیات اللہ سے قرآن و حدیث مراد ہوں، تو کس نص میں یہ بات آئی ہے کہ یہودی جس ہیکل کا دعویٰ کرتے ہیں، اس سے مراد مسجد اقصیٰ ہے؟ مسجد اقصیٰ کے بارے میں جو تفصیلات نصوص میں آئی ہیں، ان کے مطابق یہ مسجد، بیت اللہ کے بعد دنیا کا دوسرا مقدس ترین مقام ہے بیت اللہ کے چالیس سال بعد اس کی تعمیر ہوئی، اس طرح سے اس کے موسس اول حضرت آدم علیہ السلام، یا حضرت ابراہیم علیہ السلام

یا حضرت یعقوب علیہ السلام قرار پاتے ہیں، اور پھر سلیمان علیہ السلام نے اس کی تجدید کی اور اسے دوبارہ تعمیر کیا، حضرت زکریا علیہ السلام، حضرت میحیٰ علیہ السلام، حضرت مریم اور حضرت عیسیٰ علیہ السلام و دیگر انبیاء کے کرام اسی کو اپنی عبادت کا مرکز بنایا (یاد رہے یہ سارے پیغمبر وہ ہیں جنہوں نے یہود کے ہاتھوں سخت تکالیف اٹھائیں اور بعض کو یہود نے بے دردی سے شہید کیا) اور آخر میں آپ ﷺ نے اسراء کے موقع پر اس میں تمام انبیاء کی امامت فرمائی۔ جبکہ یہیکل سلیمانی اور اس کے بانی حضرت سلیمان علیہ السلام کے بارے میں اسفر یہود اور ان کی دیگر کتب میں یہ تفصیلات ہیں:

- ۱- سلیمان علیہ السلام کے بارے میں صحفو یہود میں متعارض روایتیں ہیں، اکثر کے ہاں آپ پیغمبر کی بجائے ایک باادشاہ کی حیثیت رکھتے ہیں۔
- ۲- آپ نے اس وقت کے فرعون کی بیٹی سے نکاح کیا اور آپ کی بہت ساری یہیاں تھیں، ان میں سے کچھ مشرک تھیں اور ان کی وجہ سے آپ ہمیں نعوذ باللہ ترک کی طرف مائل تھے۔
- ۳- آپ نے سات سال کے عرصے میں ایک عظیم الشان عبادت گاہ تعمیر کی، اور آپ ہی اس کے بانی و موسیٰ ہیں آپ سے پہلے اس کا نام و نشان تک نہیں تھا، اس عبادت گاہ کے رقبے، جنم، اس میں استعمال ہونے والے سامان اور اس کی دیگر تفصیلات کے بارے میں بیشتر متعارض روایتیں ان کی صحاف میں بکھری ہوئی ہیں، جن میں تطیق کی طرح ممکن نہیں ہے۔
- ۴- یہیکل کس جگہ پر بنایا گیا، اس بارے میں ان کے صحاف میں چھروایتیں ہیں۔
- ۵- فلسطین میں کس جگہ پر اس کی تعمیر ہوئی، اس بارے میں پانچ روایتیں ہیں، جن میں سے ایک روایت موجودہ مسجدِ اقصیٰ کے عین نیچے کی ہے۔
- ۶- یہ عبادت گاہ ہمیشہ سے یہود کا مرکز رہا ہے (یاد رہے اگر دونوں کو ایک مان لیں تو لازم آئے گا کہ اس مرکز کو ان کے دشمن انبیاء یعنی حضرت زکریا، حضرت میحیٰ، اور حضرت عیسیٰ و ان کی والدہ، نے بھی ”مرکز عبادت“ بنایا تھا، آنچنان اُن دونوں باتوں کی تطیق فرمائیں)
- ۷- اس عبادت گاہ کی تیسری مرتبہ تعمیر ہوگی، اور اس کی تعمیر ہوتے ہی یہود کی نشأۃ ثانیۃ کا آغاز ہو جائیگا۔ (اور مسجدِ اقصیٰ تو کب سے تعمیر ہے، تو ان کی نشأۃ ثانیۃ کیوں نہیں ہو رہی ہے، نیز جب وہ پہلے سے تعمیر ہے تو دوبارہ تعمیر کا کیا مطلب؟ آنچنان سے ان کے جوابات مطلوب ہیں، کیونکہ آنچنان مجبِ اقصیٰ اور مزعومہ ہیکل کو ایک قرار دیتے ہیں)
- ۸- اس کے مقام کے بارے میں چونکہ متعارض روایتیں ہیں، اس لئے یہود اپنے تمام وسائل کے ساتھ جدید ترین مشتریوں اور ماہرین کے ساتھ اس کے آثار ڈھونڈ رہے ہیں (اگر جگہ متعین ہوتی تو آثار ڈھونڈنے کا کیا مطلب؟ آنچنان سے سوال ہے)
- ۹- اس تلاش میں انہوں نے مختلف طریقوں سے مجبِ اقصیٰ کے نیچے ہمیں مختلف تحقیقات کی ہیں۔

۱۰۔ ان تمام تحقیقات میں اب تک مسجدِ اقصیٰ اور اس کے گرداب تک ایک نشان اور کسی قسم کی کوئی تائید نہیں مل سکی اور اس کا اقرار متعدد یہودی اور امریکی ماہرین کرچکے ہیں، یہاں تک کہ انسائیکلو پیڈیا برٹائز کا نام بھی اس کا اعتراض کیا ہے۔ ہیکلِ سلیمانی کے بارے میں ان تفصیلات کو دیکھتے ہوئے کیا یہ موقف زیادہ درست ہے، کہ ہیکل اور مسجدِ اقصیٰ دونوں ایک عبادت گاہ کے نام ہیں، یا یہ موقف زیادہ قرین قیاس معلوم ہوتا ہے، کہ دونوں مختلف عمارتوں کے نام ہیں؟ فیصلہ آنجناہ فرمائیں۔

اب جن عرب علماء نے مذکورہ بالا حقائق کے نتیجے میں یہ بات کہی ہے کہ ہیکل کا وجود محض اتنا مفروضہ ہے، خصوصاً مسجدِ اقصیٰ کے نیچے تو اس کا وجود تو کافی محل نظر ہے، تو اس میں کونسے حق کا کتمان اور کوئی آجتوں کی تکذیب لازم آتی ہے؟ مذکورہ تفاصیل کی بنابر تو دونوں کے ایک ہونے کا نظر یہ کتمان حق اور تکذیب آیات اللہ کے زیادہ قریب نظر آتا ہے، کیونکہ ہیکل کے بارے میں یہود کے محرف صحف میں منقول تفصیلات اور مسجدِ اقصیٰ کے بارے میں نصوص میں واضح تباہی ہے اور دونوں کو ایک مانع سے متعدد اشکالات اور تضادات کا لزوم ہوتا ہے، جبکہ الگ الگ مانع سے کوئی ایک اشکال لازم نہیں آتا۔ سمجھنہیں آتا کہ آنجناہ نے ہیکل کے بارے میں مکمل تفصیلات کا مطالعہ کیے بغیر عالم اسلام کے چوٹی کے محققین پر آیات اللہ کی تکذیب جیسا سخت ”فتوى“ کیونکر لگایا؟ جس کو دوسرے لفظوں میں ”کفر کا فتوى“ کہہ سکتے ہیں، کیونکہ آیات اللہ کی تکذیب کا دوسرا نام کفر ہے۔ علمی و تاریخی بحث پر ”کفر کا فتوى“ لگانا کیا ”متوازن و معتدل روایہ“ ہے؟ (۲۳)

۹۔ آنجناہ کے اس مضمون میں ایک ”المیہ“ یہ بھی ہے کہ آنجناہ یہود کے ”دعاویٰ“ اور ”مطلوبات“ کو ”تاریخی حقیقت“ اور ”مسلمہ تحقیق“، تسلیم کر کے امت مسلمہ کی اخلاقی و علمی حیثیت پر ماقوم شروع کر دیتے ہیں۔ چنانچہ مسجدِ اقصیٰ کے بارے میں تھوڑی سی معلومات رکھنے والے کے علم میں بھی یہ بات ہے، کہ دیوار برآق، جسے یہود دیوار گریہ کہتے ہیں، کا پس منظر کیا ہے، ہم پہلے اس دیوار اور اس کے بارے میں پیدا شدہ تنازع کے حوالے سے کچھ مختصر اعرض کرتے ہیں، پھر اس بارے میں آنجناہ کی ”تحقیق“ پر ایک نظر ڈالتے ہیں:

آپ ﷺ نے معراج کے موقع پر بیت المقدس تک سفر برآق پر کیا اور جب مسجدِ اقصیٰ میں آپ ﷺ نے اللہ کے حکم سے انبیاء کرام کو نماز پڑھائی، تو صحیح مسلم کی روایت (۲۴) کے مطابق آپ ﷺ نے برآق ایک حلقة کے ساتھ باندھا، امام نووی نے حلقة کی تشریح دروازے کے حلقة سے کی ہے کہ مسجدِ اقصیٰ کے کسی دروازے کے حلقة سے برآق آپ ﷺ نے باندھا، علامہ مجیدیؒ نے الان اس بجای میں مسجدِ اقصیٰ کے مختلف دروازوں کی تشریح کرتے ہوئے لکھا ہے کہ جس دروازے کے حلقة سے برآق باندھا گیا، اس کا نام باب الجنازہ اور باب الاسباط ہے (۲۵) اور مزید یہ لکھا ہے کہ یہ دروازہ مسجدِ اقصیٰ کی مغربی جانب میں ہے اور اسی مناسبت سے اسے ”باب المغاربہ“ بھی کہتے ہیں (۲۶) اس طرح مسجدِ اقصیٰ کی مغربی جانب کے بارے میں یہ بات اسلامی تاریخ میں طبقی کہا جاتا ہے، جس سے برآق باندھا گیا، اور اسی کی یاد میں مسجدِ اقصیٰ کی مغربی جانب میں ایک مسجد ”مسجد برآق“ کے نام سے امویوں کے دور میں تعمیر کی گئی، اور بعد

میں مختلف ادوار میں اس مسجد کی تجدید بھی ہوتی گئی (۶۷) پھر سقوط ہسپانیہ کے بعد جب اپنے میں عیسائیوں کی حکومت آئی، تو انہوں نے سارے یہودیوں کو اپنے سے جلاوطن کر دیا، اس وقت کے مشہور عثمانی خلیفہ سلیمان قانونی نے یہود کو پناہ دی اور انہیں مسجدِ اقصیٰ کی مغربی دیوار کے ساتھ ایک جگہ دی اور انہیں یہاں اپنی عبادات اور دینی مشاغل کی اجازت دی، لیکن چونکہ دھوکہ و فراڈ اس قوم کی سرشت میں داخل ہے، اس لئے انہوں نے آہستہ آہستہ یہ بات مشہور کر دی، کہ جس دیوار کے ساتھ ہم عبادت کر رہے ہیں، یہ محل میں مفروضہ ہیکل کی وہ دیوار ہے جو حفظہ رہ گئی ہے۔ ابتداء میں تو مسلمانوں نے اپنی روایتی تسامح کی بنا پر اس بات کو زیادہ سمجھ دی تھی اور نہیں لیا، لیکن جب یہود کی چیزہ دستیاب حد سے بڑھ گئیں تو مسلمانوں کا اشتعال میں آنا ایک لازمی بات تھی، اس طرح سے اس بات نے ایک عکیں تمازع کی حیثیت اختیار کر لی۔ آخر کار ۱۹۲۰ء میں اس تمازع کو حل کرنے کے لئے برطانوی حکومت نے ایک کمیشن تشكیل دیا جس میں دونوں فریقوں کے منتخب نمائندوں کے علاوہ آثارِ قدیمہ کے ماہرین شامل تھے۔ اس کمیشن نے کئی دن فریقین کا موقف سنایا اور اپنے ذرائع سے تحقیقات کیں اور آخر میں اس نے دیوار سے متعلق ان الفاظ میں فیصلہ سنایا:

”مغربی دیوار کی ملکیت صرف مسلمانوں کی ہے، کیونکہ یہ بھی بقیہ دیواروں کی طرح مسجدِ اقصیٰ کی ایک دیوار ہے اور مسجد کے باقی حصوں کی طرح وقف مال ہے، نیز اس دیوار کے سامنے کا پورا حصہ بھی مسلم وقف میں شامل ہے۔“ (۶۸)

لیکن یہود نے متفقہ کمیشن کا یہ فیصلہ بھی نہیں مانا اور آج تک اپنے اس ”باطل موقف“ پر قائم ہیں۔ اس کے علاوہ اس موقف کے بطلان پر مزید شواہد بھی ہیں:

۱۔ پورے اسلامی ذخیرے میں یہ بات کسی جگہ نہیں ملتی کہ مسجدِ اقصیٰ کی یہ دیوار زمانہ اسلام سے پہلے کی ہے، اور اس کی پرانی تغیرات میں سے ہے، حالانکہ اگر واقعی یہ دیوار اسلامی تغیر سے پہلے بھی قائم تھی، تو اس کا ذکر اسلامی مأخذ میں واضح طور پر ہونا چاہئے تھا۔

۲۔ سلیمان قانونی کے زمانے سے پہلے تاریخ میں یہ بات ثابت نہیں ہے، کہ کبھی یہودیوں نے اس جگہ پر باقاعدہ عبادت کا اہتمام کیا ہو۔

۳۔ یہودیوں کے پرانے مأخذ میں دیوار گریہ یا حائلہ لمبکی کے نام سے کسی دیوار کا ذکر نہیں ملتا، حالانکہ اگر واقعی یہ مفروضہ ہیکل کی باقیات ہوتی تو ان کے ہیکل کی اہمیت کی بنا پر اس کا ذکر سرفہرست ہونا چاہئے تھا۔

۴۔ خود یہود کے انصاف پسندِ محققین نے اس کا اعتراض کیا ہے، کہ جب پرانے اور بنیادی مأخذ میں یہ بات نہیں ملتی، تو یہ عویٰ محل نظر ہے۔

۵۔ آج تک آثارِ قدیمہ کی تحقیق میں یہ بات ثابت نہیں ہو سکی کہ یہ دیوار مفروضہ ہیکل کی باقیات میں سے ہے۔

(۶۹)

## آنجناب کی رائے

آنجناب نے اپنے مضمون میں اس پر یہ خامہ فرمائی کی ہے:

۱۔ آنجنا ب نے ایک تو تاریخ بیان کرتے ہوئے بلا کسی حوالہ کے یہ بات پورے یقین کے ساتھ کہی، کہ اس کی مغربی دیوار بالکل محفوظ رہ گئی اور اس حوالے سے مذکورہ مباحثت اور اس کے حوالے سے مشہور تنازع کا اشارہ تک ذکر نہیں کیا۔ یقیناً یہ آنجنا ب کی ”دیانت“ اور ”غیر جانبداری“ کی ”اعلیٰ مثال“ ہے۔ (براہین ص ۲۲۲)

۲۔ آنجنا ب نے مزید لکھا ہے کہ عرب علماء کا اس کو دیوار برائق کہنا اور اس بات کا انکار کرنا کہ یہ یہ کل کی باقیات میں ہے، یا ایک ایسا موقف اور رو یہ ہے، کہ اس کی علمی اور اخلاقی حیثیت ناقابل فہم ہے اور یہ امست مسلمہ کی اخلاقی حیثیت پر بہت بڑا سوال ہے کہ وہ ایک متفقہ بات کا انکار کرے ہے ہیں (اب قارئین انصاف کریں کہ اس حوالے سے یہود یوں کا موقف ناقابل فہم ہے یا امست مسلمہ کا، نیز آنجنا ب کا یہود کے موقف کو متفقہ کہنا، کس قدر حقائق کو چھپانے اور یہود کی بے جا کالت کرنے کی دلیل ہے۔ آنجنا ب سے سوال ہے کہ ایک تنازع ع منٹے کو متفقہ ظاہر کرنے کی اخلاقی علمی حیثیت کتنی ناقابل فہم ہے؟)

۳۔ آنجنا ب نے یہ بات بھی لکھی ہے کہ یہویں صدی سے پہلے اس بنیاد پر اس دیوار کے تقدس کا کوئی تصور مسلمانوں کے ہاں نہیں پایا جاتا تھا کہ یہاں آپ ﷺ نے برائق باندھا تھا (اس سے پہلے الانس الجلیل کے حوالے سے یہ بات گزر چکی ہے کہ انہوں نے مغربی جانب کو برائق کے باندھنے کی جگہ فرادریا ہے، اب اسے عمار صاحب کا تجالیں عارفانہ کہیں یا اسلامی مأخذ سے بے خبری، نیز اس جانب میں مسجد برائق تعمیر کرنے کی بات بھی گزر چکی ہے، اب قارئین ہی آنجنا ب کی اس ”عمرہ تحقیق“ پر کوئی تبصرہ کریں۔)

۴۔ آنجنا ب نے ایک بے بنیاد بات یہ بھی کہی ہے کہ اس دیوار کی دریافت کا سہرا عثمانی خلیفہ سلطان سلیم کے سرہے کہ انہوں نے سواہویں صدی میں بلے کے نیچے سے اسے دریافت کیا (اب آنجنا ب سے کون پوچھے کہ جب آپ کے بقول یہیکل کی باقیات میں سے ہے، تو یہود یوں کو پندرہ صد یوں تک اس کا علم کیوں نہیں ہوسکا؟ نیز کیا یہ صد یوں پرانی دیوار بلے کے ہٹانے سے ہی برآمد ہو گئی اور اس موقع پر سلطان سلیم نے بھی اس کو یہیکل کی باقیات تسلیم کیا؟ اس کے دریافت والی بات کس معتبر تاریخ میں لکھی ہے؟ آنجنا ب نے اس کے لئے مددودی صاحب کی ایک تقریر کا حوالہ دیا، کیا اتنی بڑی اور تاریخی تحقیق کے لئے صرف تقریر کا حوالہ کافی ہے؟

۵۔ آنجنا ب نے اس مضمون میں مکمل طور پر یہود کے موقف کی وکالت کی ہے، اس طرح سے اسے ایک غیر جانبدارانہ تحقیق کہنا محل نظر ہے، حالانکہ آنجنا ب نے اپنے مضمون کو تعصبات و جذبات سے بالاتر تجویز کیا ہے۔ آنجنا ب کا ”اخلاقی فرض“ بتاتھا کہ جب آنجنا ب کے زدیک یہود کا موقف درست ہے اور آنجنا ب انہیں کے لئے اس مضمون میں مواد اکٹھا کر رہے تھے تو اسے غیر جانبدارانہ تحقیق کہنے سے گریز کرتے۔

۱۱۔ آنچاہب نے اس مضمون میں بار بار امتِ مسلمہ کی اخلاقی کمزوری کا رونا ترویا، لیکن اس پہلو کا ذکر نہیں کیا کہ امتِ مسلمہ نے انہیاء کے اس مقدس مقام کا کس طرح غیر جانبداری سے کماحتہ تحفظ کیا، اس کی حفاظت کے لئے اپنی جانیں دیں اور آج تک دے رہے ہیں اور مغضِ یہود کے لفڑ میں آ کر اس مقدس مقام کا تقدس پامال نہیں کیا۔ یہ یقیناً اس امت کی وہ اخلاقی فتح ہے جو اس سے پہلے یہود و نصاریٰ کی پوری تاریخ میں معدوم ہے، کہ ان دونوں گروہوں نے ایک دوسرے کی عبادت گاہوں کا کیا حشر کیا۔

۱۲۔ آنچاہب نے اس پورے مضمون میں یہود کی مظلومیت اور ان کی بے چارگی کا عصر تو خوب نمایاں ہے، لیکن اس میں ان کی کرتوتوں، انہیاء ساتھ اس قوم کے ناروا سلوک، نبی پاک ﷺ اور صحابہ کرام کے خلاف ان کی گھناوی سازشوں اور اللہ کی نظر میں اس قوم کی حیثیت اور مقام کا بالکل ذکر نہیں کیا، آنچاہب کا یہ طرز انتہائی قابل افسوس ہے۔

۱۳۔ آنچاہب نے اس مضمون میں انصاف کی بہت تلقین کی ہے، لیکن خود نصوص اور تاریخی واقعات میں جو واضح نااصفیاں کی ہیں (جن میں سے کچھ کا ذکر اس مضمون میں آپکا) جدود دراز کی بے جاتا ویلات کی ہیں اور ”یحرفون الكلم عن مواضعه“ کا جو مظاہرہ کیا ہے، کیا وہ انصاف کے زمرے میں آتا ہے؟

۱۴۔ آنچاہب نے اس مضمون میں مسجدِ اقصیٰ کی تولیت پر تو ”پرزو رجھشیں“ کی ہیں، لیکن اسرائیل کے ناجائز و جو د اور ایک قوم کو زبردستی جلاوطن کر کے ان کی سرز میں پر بلا جواز قبضہ پر کسی قسم کے تھرے سے ”گریز“ کیا ہے۔ حالانکہ ان دونوں مسئلہوں میں کافی مضبوط ربط اور گہر اعلق ہے۔

### آخری گزارش، کرنے کا اصل کام

علمی و فکری مسائل پر تحقیق کرنا اور کسی مسئلے کے تمام جوانب و پہلوؤں پر بحث کرنا یقیناً ایک مستحسن امر ہے، لیکن کسی بھی علمی و فکری مسئلے پر بحث سے پہلے اپنے گرد و پیش کے ماحول اور خارجی احوال کو پیش نظر رکھنا بہت ضروری ہوتا ہے اور یہ بھی دیکھنا بہت ضروری ہے کہ اس ”تحقیق“ کے اظہار میں فتح و فیصلہ کا مناسب کیا ہے؟ خصوصاً امتِ مسلمہ آج داخلی اعتبار سے تقسیم در ترقیم کا شکار ہے، اس پر مستزاد مغربی دنیا نے عسکری، سیاسی، اور فکری و ثقافتی طور پر پوری امت پر یلغار کر کر ہے۔ ان حالات میں کیا یہ مناسب ہے کہ امتِ مسلمہ کے متفقہ مسائل کو ”تحقیق“ کے نام پر از سرنو چھیڑا جائے، اسلاف کے فہم دین اور ان پر قائم اعتماد کی اس مبارک فصیل میں دراڑیں ڈالی جائیں اور امت کے اصل مسائل سے توجہ ہٹا کر مفکرین کو ایک لا یعنی بحث میں الجھایا جائے؟ پہلے سے فتوؤں، جماعتوں اور گروہوں میں مٹی امت کو مزید تقيیم کرنے کا ”سنہرہ اکارنامہ“ سرانجام دیا جائے۔

اس دور میں یہ ”کمال“ کی بات نہیں ہے کہ ”تحقیق“ بن کر جمہور امت سے ہر مسئلے میں اختلاف کو اپناو طیرہ بنالیا جائے، کیونکہ اب ان ”شواذ“ آراء کے بارے میں بچھلی دو صدیوں میں کثرت سے ”مواد“، ”تجید دین اور مسترشقین تیار کرچکے ہیں تو اسی مواد کی جگالی کرنا اسلام کی کوئی خدمت ہے؟ اور اسی مواد کو دوبارہ منے انداز میں پیش کرنا کوئی ”تحقیق“

ہے؟ جناب عمار صاحب سے مقتدر علمی حلقوں کو یہی گلہ ہے کہ آنحضرت کی ہر تحریر متفق و تقدیدی مواد پر مشتمل ہوتی ہے اور تغیری پہلوکی بجائے اس میں تحریر کا عنصر نہیاں ہوتا ہے۔ اس لئے آنحضرت سے گزارش ہے کہ اپنی صلاحیتوں کو ان لایمنی اور لا حاصل بحثوں پر صرف کرنے کی بجائے عصر حاضر میں امت مسلمہ کے حقیقی مسائل کو حل کرنے پر صرف کرے۔ امت مسلمہ مغرب کا مقابلہ کیسے کرے؟ مغرب کی فکری یلغار کو کیسے رو کے؟ امت مسلمہ کے ایک بڑے طبقے کا ایمان شریعت کی ابدیت و کاملیت سے تقریباً اٹھ چکا ہے اور یہ طبقہ کمکمل طور پر پریل بن چکا ہے، اس طبقے کو دوبارہ ”اسلام“ کے قریب کیسے لایا جائے؟ دنیاوی تعلیم کے اعتبار سے کالجوں اور یونیورسٹیوں میں جو مسترد شدہ اور مغرب سے مرعوب کرنے والا نصاب پڑھایا جا رہا ہے، اس کی اصلاح کیسے کی جائے؟ خود علماء اور دینی طبقات اس بات کی ضرورت محسوس کرتے ہیں کہ وہ عصر حاضر کے تقاضوں کے مطابق جدید نصاب کا خاکہ کیا تیر کریں، اس میں صاحب صلاحیت افراد کی ضرورت ہے کہ وہ اس میں آگے بڑھ کر اپنا کردار ادا کرے۔ امت مسلمہ کو دوبارہ عروج دلانے کی ان ”ثبت کوششوں“ میں اپنا حصہ ڈالنا چاہئے۔ کاش آنحضرت کے قلم سے ان ثبت و تغیری موضوعات پر بھی ”تحقیق“ نکلے۔

آخر میں آنحضرت سے گزارش ہے کہ اس پورے مضمون میں کوئی واقعی کمزوری آنحضرت کو نظر آئے، تو ہمیں اس پر مطلع فرمائیں، ہم آنحضرت کے ممnon ہوں گے اور اسے کھل دل سے تشیم بھی کریں گے اور ساتھ یہ عرض ہے کہ اگر ہمارا تبصرہ آنحضرت کے دل کو لگے، تو اپنی اجتہادی خط کو تسلیم کریں، کیونکہ اجتہاد کی غلطی واضح ہو جانے کے بعد اس پر ڈٹے رہنا اہل علم کے شایان شان نہیں ہے۔ اللہ تعالیٰ ہم سب کو اپنے دین کی صحیح خدمت کرنے کی توفیق عطا فرمائے۔ آمین  
بجاہ سید ارسلین ﷺ

## حوالہ جات

- ۲۰۲۹۔ روح المعانی، ۲۰۲۹ء، ص ۳۰
- ۲۱۔ ابن کثیر، ۷/۱۵۸
- ۲۲۔ المدخل الی دراسۃ المسجد الاقصی ص ۳۱
- ۲۳۔ سنن نسائی، فضل المسجد الاقصی، رقم الحدیث ۶۹۲
- ۲۴۔ نسائی، فرض الصلاة، رقم الحدیث ۲۲۹
- ۲۵۔ بخاری، حدیث الاسراء، رقم الحدیث ۳۸۸۶
- ۲۶۔ ابو داود، ص ۳۷۶
- ۲۷۔ ابن ماجہ، ۲/۹۹۸
- ۲۸۔ ترمذی، مثل الصدقة والصائم والصدقة، رقم الحدیث ۲۸۲۳
- ۲۹۔ ترمذی، کتاب اثیفہ، رقم ۳۱۲
- ۳۰۔ تفسیر کبیر، ۲۰/۱۲۷

- ۱۵۔ روح المعانی، ۹/۱۵  
۳۲۳/۸، ۵۲  
۳۲۹/۳۲، ۵۳  
۵۲۔ ایضاً  
۵۵۔ ابو داؤد، باب فی امارات الملائم، ۲۲۹۲  
۶۵۷/۳۲، ۵۶  
۷۵۔ ایضاً  
۳۱۷/۵، ۵۸  
۶۵۵/۹، ۵۹  
۲۰۔ المدخل الی دراسۃ المسجد لاقصی ص ۱۳۰  
۱۱۔ لاحظہ ہو، آجنب کا مضمون: بسجد اقصیٰ، یہود اور امیت مسلمہ تقدیمی آراء کا جائزہ ص ۱  
۲۲۔ برائین ص ۲۳۳  
۲۳۔ ان تمام نکات کے لئے ملاحظہ ہو:  
۱۔ نقض المزاعم اليهودیہ فی الہیکل الصلیمانی از ڈاکٹر صالح راقب  
۲۔ المسجد الاقصی و الہیکل الثالث، تاریخ، عمارہ، ادعاءات از مصطفیٰ احمد  
۳۔ الہیکل المعموم بین الوہم والحقیقت از ڈاکٹر عبدالقاسم فرا  
۴۔ <http://www.almoslim.net/node/109235>  
۵۔ <http://www.ahlalhdeeth.com/vb/showthread.php?t=53612>  
۶۔ <http://www.ahewar.org/debat/show.art.asp?aid=105719>  
۷۔ <http://www.almoslim.net/node/10923>  
۸۔ ہیکل اصلیمان و عبادۃ اشیطان  
۹۔ صحیح مسلم، باب الاسراء، رقم الحمدیہ ش ۱۶۲  
۱۰۔ الانسان کلیل، ۲۲/۲، ۲۵  
۱۱۔ ایضاً  
۱۲۔ بیت المقدس اور اس کے مضائقات ص ۶۱  
۱۳۔ حافظ البراق امام الحافظ الحنفی ایکی از ڈاکٹر غنیم حسن  
۱۴۔ حافظ براق کے بارے میں ملاحظہ ہو:  
۱۵۔ ڈاکٹر غنیم حسن کا مذکورہ تحقیق مقالہ  
۱۶۔ حافظ البراق و کی پیدی یا،  
۱۷۔ <http://forum.sh3bwah.maktoob.com/t448675.html>  
۱۸۔ <http://forum.sh3bwah.maktoob.com/t448675.html>  
— ۲۰۱۲ء (۳۸) اکتوبر — ماہنامہ الشریعہ —